

जोड़बीड़ में लम्पी से मरी गायों का ढेर, देर रात दफनाता रहा प्रशासन

राजस्थान में लम्पी से गायों की मौतों का आंकड़ा बढ़ रहा हैं

बीकानेर, (कासं)। राजस्थान में लम्पी से गायों की मौतों का आंकड़ा बढ़ ता जा रहा है। हर जिले में लाशों के ढेर लगे हैं। उधर प्रशासन अब मौतों के आंकड़ों को छिपाने भी लग गया है। इधर, बीकानेर में गायों की लाशों के ढेर का वीडियो और फोटो सामने आने के बाद अधिकारी भी हरकत में आ गए। यह दावा किया गया कि यह गिढ़ संरक्षण एरिया है और यहां दूसरी गायों मृत गायों के शव को फेंका जाता है।

लेकिन, इसकी हकीकत जानने टीम देर रात इस जोड़बीड़ एरिया में पहुंची तो हकीकत कुछ और ही थी। प्रशासन और नगर निगम जिसे

सामान्य गाय बता रहा था, वहां लंपी से संक्रमित मृत गायों के ढेर पड़े थे। देर रात तक नगर निगम जेसीबी से गड्ढे खोद इन्हें दफनाता रहा। टीम जब मौके पर पहुंची तो गेट बंद कर दिए गए। इस दौरान कुछ स्थानीय नेता भी पहुंचे लेकिन उन्हें भी एंट्री नहीं दी गई।

दरअसल, पिछले कई दिनों से लंपी रोग से प्रसित गायों को जोड़बीड़ में फेंका जा रहा था।। ऐसे में पूरे जोड़बीड़ एरिया में हजारों की संख्या में मृत गायें दिखने लगी। इसके वीडियो और फोटो सामने आने के बाद प्रशासन पर भी सवाल उठे। इसके बाद जिला प्रशासन इस पूरे मामले को

दबाने में जुट गया। नगर निगम आयुक्त ने पहले ये बयान दिया कि लंपी पीड़ित गायों को यहां नहीं दफनाया जा रहा है। लेकिन, देर रात बाद निगम की ओर से इसी जोड़बीड़ में ही गड्ढे खोदकर गायों को दफनाना शुरू कर दिया।

जेसीबी मशीनों को एक साथ गड्ढे खोदने के लिए लगाया गया। एक-एक करके मृत गायों को जेसीबी से उठा गड्ढों में दफन कर दिया गया।

उधर, प्रशासन ने दावा किया है कि जोड़बीड़ में सिर्फ उन्हीं गायों के शव डाले गए हैं, जो लंपी वायरस के कारण नहीं मरी है। यहां हमेशा से पशुओं व जानवरों के शव डाले जाते रहे हैं, क्योंकि ये गिढ़ संरक्षण क्षेत्र है।

अब सवाल ये उठ रहा है कि लंपी पीड़ित गायें यहां डाली ही नहीं गईं तो अब वहां पड़ी गायों को गड्ढे खोदकर क्यों दफनाया जा रहा है।

प्रशासन के दावे की हकीकत जानने जब टीम पहुंची तो तस्वीर कुछ और ही नजर आई। यहां जगह-जगह संक्रमित मृत गायों के ढेर पड़े थे। देर रात तक इन्हें दफनाने का सिलसिला जारी रहा। यहां अंदर जाना चाहा तो जोड़बीड़ में मौजूद गार्ड ने रोक दिया।

जब इस मसले पर आयुक्त गोपालराम बिरदा से बातचीत की तो एंट्री दी गई। तब सामने आया कि यहां एक नहीं बल्कि 5 से 7 जेसीबी को गायों को दफनाने के लिए लगाया हुआ था।

जगदीप धनखड़ उपराष्ट्रपति बनने के बाद पहली बार आए अपने गांव ‘किठाना’

बोले-किठाना मेरे दिल में है, में जो कुछ भी हूं किठाना की वजह से हूं

चिड़ावा/झुंझुनू, (निर्सं)। देश के उपराष्ट्रपति और के किठाना गांव में जन्में जगदीप धनखड़ बुधवार को अपने गांव किठाना पहुंचे थे। वे उपराष्ट्रपति बनने के बाद पहली बार अपने गांव पहुंचे थे। यहां हैलीकॉप्टर से सपरिचार पहुंचे धनखड़ का जिले की प्रभारी मंत्री ममता भूपेश ने स्वागत किया। अपने संबोधन में धनखड़ ने कहा कि जिस गांव में जन्म लिया, जहां नींव बनी, वहां भाषण देना बहुत मुश्किल है।

उन्होंने राजस्थानी अंदाज में महिला सशक्तिकरण पर स्थानीय भाषा में कहा कि- सो क्यूं बदल ग्यो। यो बदलाव देश में ऊपर ताणी है। उनका ईश्वरा मंच पर बेटी नारी शक्ति धर्मपत्नी डॉ. सुदेश धनखड़, प्रभारी मंत्री ममता भूपेश, जिला प्रमुख हर्षिनी कुल्हरी, चिड़ावा प्रधान इंद्रिा डूडी, सरपंच सुषीता की तरफ था। उन्होंने कहा कि आज देश में राष्ट्रपति पद को भी महिला सुशोभित कर रही हैं। उन्होंने अपने बचपन को याद करते हुए कहा कि छठी कक्षा के बाद लंबी दूरी तय करके स्कूल जाना पड़ता था। लेकिन आपके आशीर्वाद से इस मुकाम पर पहुंचा हूं।



देश के उपराष्ट्रपति जगदीप धनखड़ (बीच में) का किठाना गांव में स्वागत किया।

उन्होंने कहा कि देश में हालात बेहतर हो रहे हैं। उन्होंने कहा कि कोई दिन ऐसा नहीं गया है जब किसान, गरीब, अजा-अजना के व्यक्ति की और किठाना गांव की बात मेरे दिल में ना हो। उन्होंने कहा कि मैं इस मिट्टी को नमन करता हूं, मैं इसी मिट्टी का लाल हूं। जो कुछ भी हुआ

उसका एक ही कारण है- शिक्षा। धनखड़ यदि उन्हें सैनिक स्कूल में स्कॉलरशिप नहीं मिली होती, तो हालात कुछ और होते। उन्होंने कहा कि सबसे ज्यादा जोर पढ़ाई पर दीजिए। धनखड़ ने कहा कि बच्चों पर तनाव मत डालें, उन्हें जो वे करना चाहें, करने दीजिए।

उन्होंने कहा कि आज जो लोग उद्योग, व्यापार में आगे बढ़ रहे हैं, उनमें से अधिकांश साधारण पृष्ठभूमि से हैं। धनखड़ ने मौजूद जनसमुह को प्रेरित करते हुए कहा कि अपनी प्रतिभा को उजागर करें। गांव के बालक-बालिकाएं शुरु में हिचकिचाते हैं, लेकिन

जलदाय विभाग के कर्मचारियों को पेड़ से बांधा

सरपंच ने वाटर सप्लाई के पैसे लेना व महिलाओं पर गंदी नजर रखने का आरोप लगाया

अलवर, (निर्सं)। उमरगैण के भूगोर गांव वालों ने जलदाय विभाग के 3 कर्मचारियों को पीपल के पेड़ से बांध दिया। आरोप लगाया कि वाटर सप्लाई पैसे लेकर की जाती है और महिलाओं से अभद्र भाषा में बात की जाती है। पंप हाउस पर शराब पी जाती है। पेड़ से बंधे मुंशी ने मोबाइल फोन से जेईएन को सूचित किया तब तीनों कर्मचारी बंधन मुक्त हुए। यहां जलदाय विभाग के तहत संचालित भूगोर गांव के पंप हाउस पर गांव वालों ने सुबह 9 बजे धावा बोल दिया। वहां पंप चालक उपेंद्र व जीतराम मौजूद थे। गांव के लोगों में महिलाएं भी शामिल थीं। शोर शराबा सुनकर उपेंद्र व जीतराम बाहर आए तो तो ग्रामीणों ने उन्हें पकड़ लिया और वहीं एक पेड़ के तने से बांध दिया।

भूगोर गांव की एक महिला ने आरोप लगाया कि पंप कर्मचारी उपेंद्र अभी भी नशे में हैं, वह नशे में रहता है। पड़ोस के जलदाय दफ्तर से जब कर्मचारी राजेंद्र गांव वालों को समझाने पहुंचा तो उसे भी बांध दिया गया। इस



वाटर सप्लाई के पैसे लेने के आरोपियों को ग्रामीणों ने पेड़ से बांधा।

दौरान उपेंद्र रस्सी खोलकर बाहर खड़ा हो गया। भूगोर सरपंच कैलाश मीणा ने कहा कि गांव वाले गुस्से में हैं। पंप के कर्मचारियों ने अति कर रखी है। रात में महिलाएं अगर पानी सप्लाई के लिए फोन करती हैं तो पंप चालक महिलाओं को गालियां निकालते हैं। कहते हैं- यहां

आओ टंकी पर तब पानी देंगे। सरपंच ने कहा कि शराब पीकर ऐसी बातें करने का क्या मकसद है। गांव वालों से ये शराब के पैसे मांगते हैं, नॉनवेज के लिए पैसे मांगते हैं, पानी का कोई शेड्यूल नहीं, जो पैसे दे देता है उसके लिए रात को 1 बजे भी पानी सप्लाई कर दिया

तालाब में डूबने से बालक की मौत

बामनवास, (निर्सं)। थाना क्षेत्र के कोयला ग्राम में गुरुवार को तालाब में नहा रहा युवक कुलदीप अचानक डूबने के बाद लापता हो गया, वहीं दूसरी ओर पिपलाई गांव में भी गहरे पानी में डूबने से बालक की मौत हो गई। युवक के डूबने की सूचना के बाद पुलिस प्रशासन के अधिकारी मौके पर पहुंचे एवं तालाब में डूबे युवक को तालाब से निकालने की कोशिश की, लेकिन तालाब में काफी प्रयास के बाद भी युवक का कोई सुराग नहीं मिलने पर जिले से एसडीआरएफ की टीम को बुलाया। एसडीआरएफ की टीम ने गुरुवार देर रात तक तालाब में डूबे युवक को काफी तलाश किया पर कोई सुराग नहीं मिल पाया। बामनवास थाना अधिकारी बृजेश कुमार मीणा ने भी पुलिस कर्मियों के साथ काफी प्रयास किया । पुलिस उपाधीक्षक तेज कुमार पाठक ने बताया कि कोयला गांव के एक तालाब में युवक कुलदीप नहा रहा था। नहाते हुए युवक तालाब के अंदर चला गया जिस समय तालाब में युवक डूबा था उस समय युवक के परिजन वहीं मौजूद थे। युवक को रेस्क्यू कार्य देर रात होने के कारण स्थगित किया। युवक को तालाब से ढूँढने का कार्य शुरूवार सुबह फिर से शुरू किया जाएगा। दूसरी ओर के पिपलाई ग्राम में भी एक बालक के डूबने के कारण उसकी मौत हो गई, जहां पुलिस प्रशासन ने युवक का पोस्टमार्टम करवा शव परिजनों के सुपुर्द किया।

यहां नाग से खेलते हैं गणपति

■ शिव गणेश मंदिर में है गणपति का सिद्धि विनायक स्वरूप, दाईं तरफ सूंड वाले हैं गणपति

ही शिव गणेश मंदिर है, ऐसे में यहां प्रतिमा भी ऐसी स्थापित की गई जो गणपति और उनके पिता महादेव के जीवन से जुड़ी है।

भारद्वाज बताते हैं कि आम तौर पर मनोकामनाएं पूरी करने वाला गणपति का स्वरूप सिद्धि विनायक माना जाता है। गणपति के इस स्वरूप की विशेषता इनकी सूंड दाईं होना मानी जाती है। आम तौर पर गणपति की सूंड बाईं तरफ होती है। इस प्रतिमा की खासीयत यह है कि यहां प्रतिमा दाईं तरफ है। मंदिर की स्थापना 33 साल पहले हुई। उस समय यहां शिव मंदिर स्थापित किया जाना था लेकिन बाद में महादेव और गणपति दोनों के स्वरूप स्थापित हुए। मंदिर में गणपति के स्वरूप की स्थापना इलाके में ही रहने वाले वाले रामदयाल सेतिया की याद में उनकी पत्नी शांति देवी और बेटों ने करवाई।

लम्पी वायरस की रोकथाम को लेकर प्रदर्शन

डुंगरपुर, (निर्सं)। राजस्थान में पिछले 3 महीने से लम्पी वायरस ने गौ माताओं पर कहर बरपा रखा है। इस जान लेवा वायरस से अब तक 1 लाख से ज्यादा गौ-माताओं की दुःखद मृत्यु हो चुकी है। साथ ही 10. लाख से ज्यादा संक्रमित है। सरकार द्वारा अब तक किये गये प्रयासों में न तो गम्भीर है और ना ही संवेदनशीलता रही है। इसी को लेकर भारतीय जनता पार्टी के जिलाध्यक्ष प्रभु पंडया के नेतृत्व में गुरूवार को कलेक्ट्रेट कार्यालय के बाहर धरना प्रदर्शन कर मुख्यमंत्री अशोक गहलोत के नाम ज्ञापन सौंपा।

जिलाध्यक्ष प्रभु पंडया ने कहा कि पूरे प्रदेश में सर्वे करवा कर सरकार तुरंत प्रति पशु मुआवजा जारी कर पशुपालक को रहत प्रदान करे साथ ही सरकार पशुपालन विभाग में तुरंत चिकित्सा कर्मियों व अन्य पदों पर आयात भर्ती करा। इस बीमारी को तुरंत राज्य आपदा घोषित करें। गोशालाओं, व्यक्तिगत गोपालकों तथा बेसहारा गौधन को इस रंजी से फैल रही बीमारी से बचाने के लिए युद्ध स्तर पर टीकाकरण अभियान चलाया जाए, जिन पशु पालकों ने विभिन्न बीमा कंपनियों से अपने गौधन का बीमा करवाया है, बीमा



लम्पी वायरस की रोकथाम को लेकर कलेक्ट्रेट कार्यालय के बाहर प्रदर्शन करते भाजपाई।

कंपनिया अब क्षतिपूर्ति करने में असमर्थता व्यक्त कर रही है ऐसे गोपालकों का एक अल्पकालिक सर्वेक्षण करवा कर उसकी क्षतिपूर्ति की व्यवस्था बीमा कंपनी से करवाये या सरकार स्वयं करें गोपालकों को नया पशुधन खरीदने के लिए ब्याज रहित ऋण दिया जाएँ

गोशालाओं का अनुदान तुरंत जारी किया जाएँ, संपूर्ण प्रदेश में हजारों की संख्या में गौधन स्थान-स्थान पर मृत पडा है, जिसके कारण से जहां प्रदेश के बहुसंख्यक समाज की भावनाएं आहत हो रही है वही किसी महामारी के फैलने की आशंका भी प्रबल हो रही है।

आयुर्वेद विवि में प्रो. पाण्डे का ऑनलाइन व्याख्यान

जोधपुर, (कासं) । सर्वपल्ली डॉ. राधाकृष्णन् राजस्थान आयुर्वेद विश्वविद्यालय, जोधपुर में कुलपति प्रो. (डॉ.) अभिमन्यु कुमार के मार्गदर्शन में मनाये जा रहे आजादी का अमृत महोत्सव कार्यक्रमों के अन्तर्गत विश्वविद्यालय के मानव संसाधन विकास केन्द्र (सीएचआरडी) द्वारा ‘केन्सर पेन मैनेजमेन्ट: चैलेन्जस् एण्ड पर्सपेक्टिव इन आयुर्वेद’ विषय पर बनारस हिन्दू विश्वविद्यालय के इन्स्टीटयूट ऑफ मेडिकल साइंस्जेज के अन्तर्गत फैकल्टी ऑफ आयुर्वेद के संज्ञाहरण विभाग के विभागाध्यक्ष प्रो. कुलदीप कुमार पाण्डे का ऑनलाइन व्याख्यान का आयोजन किया गया।

प्रो. पाण्डे ने अपने व्याख्यान में बताया कि वर्तमान में वैश्विक जनता केन्सर रोग से भयग्रस्त है। इस रोग की सन्धक चिकित्सा उपलब्ध न होने से इस रोग के नाम मात्र से ही लोगों को भय लगता है ।

उन्होंने बताया कि वर्तमान में सबसे ज्यादा होने वाले केन्सर में फेफड़ों और स्तन ग्रन्थियों का केन्सर प्रमुख है। डॉ. पाण्डे ने केन्सर पेन मैनेजमेण्ट आयुर्वेद में रसायन पद्धित के अन्तर्गत ब्राह्मी,जटामांसी, अश्वगन्धा आदि

औषधियां सहित योग आदि अनेक उपक्रमां के बारे में विस्तार से बताया। विश्वविद्यालय के कुलपति प्रो. डॉ. अभिमन्यु कुमार ने अपने उद्बोधन में प्रो. पाण्डे द्वारा केन्सर पेन मैनेजमेण्ट के अन्तर्गत किये जा रहे शोधकार्य की प्रशंसा की और उन्हें आयुर्वेद के माध्यम से केन्सर रोग एवं इसके पेन मैनेजमेण्ट हेतु निरन्तर प्रयास करते रहने हेतु प्रेरित किया।

मानव संसाधन विकास केन्द्र (सीएचआरडी) के मुख्य समन्वयक डॉ. राकेश कुमार शर्मा ने बताया कि सन् 2०2० में स्थापित यह केन्द्र आयुर्वेद के शिक्षकों एवं छात्रों के निरन्तर ज्ञानवद्धन के लिए इस प्रकार के कई प्रकार ऑफलाईन एवं ऑनलाईन व्याख्यान का आयोजन कर रहा है और अभी तक लगभग 1०० ऑफलाइन या ऑनलाइन व्याख्यान का आयोजन कर चुका है। यह व्याख्यान श्रृंखला निरन्तर जारी रहेगी।

सेमिनार में विश्वविद्यालय के संकाय सदस्या एवं छात्रा सहित राजस्थान, यूपी, एमपी, पंजाब, छत्तीसगढ, महाराष्ट्र, तेलंगाना, गुजरात एवं बिहार आदि राज्यों सहित देश भर से बड़ी संख्या में विद्वानों ने भाग लिया।

जेल में मिट्टी में दबाकर रखा मोबाइल मिला

सुविवि में जर्मनी, यूके एवं आईआईटी कानपुर के वैज्ञानिकों ने शुरू किया शोध कार्य

सुविवि प्राणी शास्त्र विभाग की प्रयोगशाला में शोध कार्य

उदयपुर, (कासं)। सुवि्वि के प्राणी शास्त्र विभाग की जनस्वास्थ्य किटविज्ञान प्रयोगशाला में जर्मनी से डॉ थॉमस ,यूके से डॉ लेना, आइसीएमआर के पूर्व वैज्ञानिक डॉ घोष एवं आईआईटी कानपुर के शोधार्थी कार्तिक ने अपना शोध कार्य प्रारंभ किया।

विभागाध्यक्ष एवं प्रयोगशाला ईचार्ज प्रो आरती प्रसाद ने बताया कि गत जुलाई ली थी। इस दौरान बैकों में तो कुछ भी नजर नहीं आया लेकिन जब स्टाफ के लोग टॉयलेट के पास पहुंचे तो वहां मिट्टी में एक थैली में कोई चीज नजर आई। इसे देखा तो यह एक कीपैड मोबाइल था। इस पर जेल प्रशासन ने इसे कब्जे में ले लिया। इस संबंध में जेल प्रहरी रोहित कुमार ने अज्ञात के खिलाफ जेल में मोबाइल लाने का मामला दर्ज करवाया है। जेल में कुछ दिन पहले ही एक मोबाइल, चार्जर आदि सामान मिला था। कुछ दिन पहले अज्ञात जेल ने जेल के पीछे की दीवार से जेल कैपस में मोबाइल फैंक दिया था। इस मामले की भी जांच की जा रही है।



जर्मनी, यूके एवं आईआईटी कानपुर के वैज्ञानिका

राजकीय अवकाश होने के कारण प्रो प्रसाद से व्यक्तिगत मुलाकात कर

विभाग में चल रहे कार्यों पर चर्चा की। दूसरे दिन 6 सितम्बर को दल ने विभाग

का दौरा कर विभाग में चल रहे कार्यों के बारे में विस्तृत रूप से जानकारी

प्राप्त की। इसके पश्चात उन्होंने विभाग के शिक्षकों से संवाद कर विभाग के साथ साझे में किए जा सकने वाले कार्यों पर मंथन किया। तत्पश्चात दल ने विज्ञान महाविद्यालय अधिष्ठाता प्रो सी पी जैन से मुलाकात की।

दौरे के तीसरे दिन 7 सितम्बर को दल ने विभाग के शोधार्थियों के साथ उदयपुर शहर के आस पास के गांवों में मलेरिया रोगवाहक एनोफिलीज मच्छर का सर्वेक्षण किया। सर्वेक्षण के दौरान उन्होंने उदयपुर में पायी जाने वाली मच्छरों की प्रजातियों, उनकी रोकथाम के प्रक्रृतिक तरीकों तथा स्थानीय प्रशासन द्वारा रोगवाहक मच्छरों की रोकथाम हेतु किए जा रहे प्रयासों के बारे में जानकारी एक्त्रित की। प्रो प्रसाद ने बताया कि ये वैज्ञानिक मुख्यतया मलेरिया रोग के मुख्य वाहक मच्छर एनोफिलीज स्टुॅक्ससाइ के हाइड्रोकार्बन पर शोध कार्य करने हेतु प्राणी शास्त्र विभाग में आए हैं। यह दल 1० सितम्बर तक उदयपुर में अपना शोध कार्य करेगा।